





BANK ČENTRALI EWROPEW
EUROSISTEMA



RAPPORT AGGREGAT DWAR L-EVALWAZZJONI KOMPRENSIVA

Sommarju eżekuttiv

Ottubru 2014

Dan id-dokument fih analizi tad-dejta fil-formolarju (il-formola b'tagħrif dwar l-evalwazzjoni komprensiva / il-formola tal-ABE dwar it-trasparenza) ippubblikata fis-26 ta' Ottubru 2014, li saret mill-BCE. Fil-każ ta' diskrepanzi, id-dejta fil-formolarju, bi qbil mal-awtoritajiet nazzjonali kompetenti, tipprevali fuq dan ir-rapport.

© Bank Ċentrali Ewropew, 2014

Indirizz	Kaiserstrasse 29, 60311 Frankfurt am Main, il-Ġermanja
Indirizz postali	Postfach 16 03 19, 60066 Frankfurt am Main, il-Ġermanja
Telefon	+49 69 1344 0
Internet	http://www.ecb.europa.eu

Id-drittijiet kollha miżmumin. Ir-riproduzzjoni għal għanijiet edukattivi u mhux kummerċjali hija permessa sakemm jissemma s-sors.

Din hija l-verżjoni bil-Malti tas-Sommarju eżekkutiv tar-Rapport Aggregat dwar l-Evalwazzjoni Komprensiva. Għal aktar tagħrif, ara l-edizzjoni shiha tar-rapport bl-Ingliz hawn: www.ecb.europa.eu.

ISBN	978-92-899-1474-1
DOI	10.2866/27379
Numru tal-Katalgu UE	QB-05-14-015-MT-N

KELMTEJN QABEL

It-tlestija tal-evalwazzjoni komprensiva hija ġrajja importanti li twassal għall-bidu tal-operat tal-Mekkaniżmu Superviżorju Uniku (MSU) f'Novembru 2014. Dan kien eżerċizzju ta' daqs bla preċedenti u l-pubblikazzjoni tar-riżultati tiegħu tipprovdi titjib sinifikanti fil-profondità u l-komparabbiltà tat-tagħrif disponibbli dwar il-kundizzjoni tal-banek parteċipanti. Ninsabu konvinti li din iż-żieda sostanzjali fit-trasparenza se tkun ta' beneficiju għall-partijiet konċernati kollha u għalhekk huwa l-pjaċir tagħna nippreżentaw ir-Rapport Aggregat dwar l-evalwazzjoni komprensiva, li jikkomplementa l-formolarju bl-informazzjoni dwar il-banek individwali.

L-eżekuzzjoni tal-evalwazzjoni komprensiva kienet teħtieg sforzi straordinarji u l-mobilizzazzjoni ta' riżorsi sostanzjali min-naħha tal-partijiet kollha involuti, fosthom l-awtoritajiet nazzjonali kompetenti tal-Istati Membri parteċipanti, l-Awtorită Bankarja Ewropea (ABE), il-BCE u l-banek parteċipanti. Bis-saħħa tal-professjoniżmu, ix-xogħol ieħes kontinwu u l-ispirtu qawwi ta' kooperazzjoni tagħhom, dan l-eżerċizzju ntemm b'suċċess fi żmien tassew qasir. Il-MSU wera l-kapaċitā tiegħu li jimmobilizza r-riżorsi sabiex issir ħidma flimkien fuq progett komuni. Fil-BCE, esperti kemm min-naħha superviżorja kif ukoll minn dik tal-attività ta' bank centrali kkooperaw b'mod estensiv, l-aktar fejn jidhol it-test tal-istress tal-eżerċizzju. Firrigward tat-test tal-istress, id-Direttorat Ĝenerali tal-BCE tal-Politika Makroprudenzjali u l-Istabbiltà Finanzjarja kien partikolarmen responsabbi, bħalma ġara fit-testijiet tal-istress preċedenti tal-ABE. Aħna ninsabu grati ferm lejn kull min kien involut, għad-dedikazzjoni u l-ħidma tassew ieħsa tagħhom biex jiffinalizzaw l-eżerċizzju fil-ħin u bi kwalitā eċċellenti.

It-tlestija tal-evalwazzjoni komprensiva timmarka l-bidu ta' reġim superviżorju ġdid fiż-żona tal-euro, u l-MSU se jkompli jsegwi r-riżultati ta' din l-evalwazzjoni meta jieħu f'idejh l-attivitàajiet superviżorji ta' kuljum mill-4 ta' Novembru 2014. L-eżerċizzju huwa punt tat-tluq importanti għal process li fih il-MSU se juža l-strumenti kollha disponibbli fi ħdan il-mandat tiegħu biex itejjeb l-armonizzazzjoni f'oqsma ewlenin tat-trattament superviżorju u regolatorju tal-banek fiż-żona tal-euro. Dawn l-isforzi se jgħinu biex l-MSU jilhaq l-ghan ġenerali tiegħu li jikkontribwixxi sostanzjalment għas-sigurtà u s-saħħa tas-sistema bankarja taż-żona tal-euro, u hekk fl-aħħar mill-aħħar ikunu l-ekonomiji u c-ċittadini tal-Istati Membri parteċipanti li jgawdu.

Frankfurt am Main, 26 ta' Ottubru 2014

Vítor Constâncio

Viċi President tal-BCE

Danièle Nouy

President tal-Bord Superviżorju

1 SOMMARJU EŽEKUTTIV

Il-BČE għamel l-evalwazzjoni komprensiva biex ikun imhejji qabel ma jieħu f'idejh il-kompli tas-superviżjoni bankarja f'Novembru 2014. Dan irriżulta f'aġġustamenti aggregati ta' €48 biljun għall-valuri riportati tal-assi tal-banek parteċipanti li se jiġu riflessi fil-kontijiet tagħhom jew fir-rekwiżiti tal-kapital superviżorji. B'kollo, l-eżerċizzju identifika nuqqas ta' kapital għal 25 bank, b'total ta' €25 biljun.

1.1 EVALWAZZJONI KOMPRENSIVA

Il-Bank Ċentrali Ewropew (BČE) se jieħu f'idejh il-kompli tas-superviżjoni bankarja f'Novembru 2014 skont is-sehem tiegħu fi ħdan il-Mekkaniżmu Superviżorju Uniku (MSU). Bi ġej jaġi għal 130¹ bank. L-ghanijiet dikjarati ta' dan l-eżerċizzju kienu li:

- Jissahħu l-karti tal-bilanċ tal-banek billi jissewwew il-problemi identifikati permezz tal-azzjonijiet ta' rimedju meħtieġa.
- Titjeb it-trasparenza bis-saħħha tal-kwalità ahjar tat-tagħrif disponibbli dwar il-kundizzjoni tal-banek.
- Tissaħħaħ il-fiduċja billi l-parteċipanti konċernati jiġu żgurati li, meta jintemmu l-azzjonijiet ta' rimedju identifikati, il-banek sejkunu kapitalizzati b'mod solidu.

Dan ir-rapport jagħti ħarsa ġenerali lejn il-metodu li ntuża u jippreżenta r-riżultati tal-eżerċizzju.

L-evalwazzjoni komprensiva kellha ambitu wiesa'. Il-130 istituzzjoni ta' kreditu li hadu sehem fl-eżerċizzju (i.e. "il-banek parteċipanti"²) kellhom assi totali ta' €22.0 triljun, li jirrappreżentaw 81.6% tal-assi bankarji totali fil-MSU.³

L-evalwazzjoni komprensiva kienet maqsuma f'żewġ komponenti.

1) L-analiżi tal-kwalità tal-assi (*asset quality review – AQR*) kienet evalwazzjoni tal-eż-żottezza tal-valur riportat tal-assi tal-banek fil-31 ta' Diċembru 2013 u serviet ta' punt tat-tluq għat-test tal-istress. L-AQR saret mill-BČE u mill-awtoritajiet nazzjonali kompetenti skont metodoloġija uniformi u definizzjonijiet armonizzati. Il-kobor tal-eżerċizzju ma kellux preċedenti u serva ta' verifika bir-reqqa tas-saħħha tal-banek li sejkunu suġġetti għas-superviżjoni diretta tal-BČE.

¹ Id-differenza bejn dan in-numru u c-ċifra ta' 128 li ġiet irrappurtata inizjalment hija spjegata fit-Taqsima 3.1.

² Mhux il-banek kollha li hadu sehem fl-evalwazzjoni komprensiva sejkunu taħt is-superviżjoni diretta tal-BČE. Dan huwa spjegat b'aktar dettalji fl-Appendiċi 9.1.

³ Fil-31 ta' Diċembru 2013

L-ezerċizzju kien ibbażat fuq ir-Regolament u d-Direttiva dwar ir-Rekwiziti tal-Kapital (CRR/CRD IV) għal dik li hija d-definizzjoni tal-kapital regolatorju mill-1 ta' Jannar 2014. Skont l-AQR, il-banek intalbu jkollhom proporzjon minimu ta' 8% ta' Ekwitā Komuni tal-Grad 1 (CET1).

2) It-test tal-istress serva ta' eżami tas-saħħha tas-solvenza tal-banek f'żewġ sitwazzjonijiet ipotetiċi fil-gejjieni, li kienu jirriflettu wkoll it-tagħrif ġdid li hareġ mill-AQR. It-test tal-istress sar mill-banek parteċipanti, il-BCE u l-awtoritajiet nazzjonali kompetenti, bil-kooperazzjoni tal-Awtoritāt Bankarja Ewropea (ABE), li fasslet ukoll il-metodoloġija flimkien mal-BCE u mal-Bord Ewropew dwar ir-Riskju Sistemiku (BERS). Għas-sitwazzjoni ta' baži, il-banek intalbu jżommu proporzjon minimu CET1 ta' 8% filwaqt li għas-sitwazzjoni negattiva, intalbu jżommu proporzjon minimu CET1 ta' 5.5%.

L-AQR irrispettat ir-regolamenti attwali prudenziali u tal-kontabilità, fosthom ir-regoli tal-CRR/CRD IV dwar il-kapital.⁴ F'ċerti oqsma, il-metodoloġija tal-BCE kienet tinvolfi preskrizzjoni prudenziali addizzjonali għall-kunċetti tal-kontabilità sabiex ikun hemm konsistenza u konservatiżmu adegwat. Ir-riżultati huma ta' natura prudenziali. Saru aġġustamenti għall-AQR, sikwit fil-każijiet fejn il-banek ma kinux qiegħdin jiksru regoli tal-kontabilità. Madankollu, huwa mistenni li bosta banek x'aktarx jagħżlu li jirriflettu ħafna minn dan it-tibdil fil-kontijiet tagħhom. Fost l-oqsma fejn ġiet ipprovduta preskrizzjoni addizzjonali kien hemm il-kawżi tal-indeboliment, il-kalkolu ta' provedimenti speċifiċi individuali, u l-valutazzjonijiet tal-kollateral.

It-test tal-istress ma jbassarx ġrajjiet li jistgħu jseħħu fil-gejjieni iżda huwa eżerċizzju prudenziali li jistħarreg jekk il-banek humiex kapaci jifilhu għal kundizzjonijiet ekonomiċi aktar dghajfin. Fit-test tal-istress, il-previżjonijiet tal-banek kien suġġetti għal rekwiziti definiti centralment sabiex jiġi żgurat li jkun hemm konservatiżmu xieraq u *output* ta' kwalità tajba. Hekk, il-karti tal-bilanċ suppost li baqgħu kostanti fil-perjodu tat-test tal-istress fejn jidħlu l-volum totali tal-iskopertura, il-maturità u t-taħlita tal-prodott (i.e. l-ipotesi tal-karta tal-bilanċ statika).⁵

Fiż-żewġ komponenti, il-metodu li ntuża kien wieħed ta' eżerċizzju rigoruz u konsistenti, b'enfasi fuq “l-istess kundizzjonijiet” għall-banek kollha.

Fl-AQR, sar rieżami dettaljat tal-livell tal-assi għal aktar minn 800 portafoll speċifik li jirrappreżentaw 57% tal-assi bankarji ppeżati għar-riskji. Dan irriżulta fl-analiżi dettaljata ta' aktar minn 119,000 sellie; l-evalwazzjoni tal-valutazzjoni ta' madwar 170,000 unità ta'

⁴ Ara l-Appendici 9.4 għal aktar dettalji.

⁵ Ara t-Taqsima 3.3.2 għal diskussjoni iżjed dettaljata.

kollateral; it-tfassil ta' 765 mudell biex "jikkontestaw" il-kalkoli tal-banek stess ta' provedimenti evalwati b'mod kollettiv u aktar minn 100 mudell biex jevalwaw il-kalkolu tal-aġġustament tal-valutazzjoni tal-kreditu (CVA) tagħhom; ir-rivalutazzjoni ta' aktar minn 5,000 minn fost l-iskoperturi ta' valur ġust l-aktar kumplessi; u r-rieżami ta' aktar minn 100 mudell kumpless ta' valutazzjoni. Fl-aqwa tal-eżerċizzju, kien hemm aktar minn 6,000 espert jaħdnu fuq dan ir-rieżami profond.


Sabiex ikun hemm konsistenza u trattament indaqs kemm fl-AQR kif ukoll fit-test tal-istress, timijiet centrali tal-BCE assiguraw b'mod indipendenti l-kwalità tax-xogħol li sar mill-banek u l-awtoritajiet nazzjonali kompetenti. Il-BCE żamm kuntatt mill-qrib mal-awtoritajiet nazzjonali kompetenti billi wieġeb aktar minn 8,000 mistoqsija dwar il-metodoloġija u l-proċess. Il-BCE analizza u kkontesta r-riżultati mill-perspettiva wiesgħa tal-MSU billi uža normattivi komparativi, kif ukoll billi kkollabora mal-awtoritajiet nazzjonali kompetenti biex jinvestiga kwistjonijiet speċifiċi li qamu. Aktar minn 100 espert tal-BCE, li kellhom l-appoġġ ta' professjonisti esterni, kienu involuti f'din l-attività ta' assigurazzjoni tal-kwalità.

1.2 RIŻULTATI TAL-EVALWAZZJONI KOMPRENSIVA

L-AQR irriżultat f'aġġustamenti aggregati ta' €47.5 biljun għall-valuri riportati tal-assi tal-banek parteċipanti fil-31 ta' Diċembru 2013. Dawn l-aġġustamenti originaw primarjament minn assi b'kontabilità dovuta, b'mod partikolari aġġustamenti għal provedimenti speċifiċi dwar skoperturi li m'għandhomx x'jaqsmu mal-konsum. Barra dan, l-istokks bi skopertura improduttiva (*non-performing exposure* – NPE) żidiedu b'€135.9 biljun fl-istituzzjonijiet fi ħdan l-ambitu, billi d-definizzjonijiet tan-NPE ddaħħlu f'bażi armonizzata u komparabbi, li tinkludi l-eżami tat-“tolleranza” (*forbearance*) bħala kawża tal-istatus ta' NPE.

L-implikazzjonijiet prudenziali u tal-kontabilità se jiġu evalwati mit-Timijiet Superviżorji Kongunti l-ġoddha (*Joint Supervisory Teams* – JSTs) tal-MSU, flimkien mal-konklużjonijiet kwalitattivi tal-eżerċizzju dwar, pereżempju, is-solidità tal-proċessi interni tal-banek. Dan se jfisser li anki fejn il-banek ma jagħmlux l-aġġustamenti fil-kontijiet tagħhom, il-konklużjonijiet kollha se jinqabdu bis-superviżjoni kontinwa u bir-rekwiziti superviżorji tal-kapital. Kif turi l-Grafika 1, l-aġġustamenti tal-AQR ivarjaw skont il-ġurisdizzjoni billi ġew applikati standards konsistenti fejn il-metodi preċedenti setgħu kienu divergenti.

Grafika 1 Aġġustament gross tal-AQR skont il-pajjiż tal-bank parteċipanti




Barra 1-aġġustamenti li saru direttamente fil-valuri riportati kurrenti, ir-riżultat tal-AQR gie rifless ukoll fil-previżjoni tal-adegwatezza tal-kapital tal-banek skont is-sitwazzjonijiet ipotetiċi li saru fit-test tal-istress.

Fis-sitwazzjoni negattiva, il-kapital aggregat disponibbli tal-banek gie previst li jonqos b'madwar €215.5 biljun (22% tal-kapital miżum mill-banek parteċipanti) filwaqt li l-assi ppeżati għar-riskji (*risk-weighted assets – RWA*) jiżdiedu b'madwar €860 biljun sal-2016. Jekk dan jiġi inkluż bhala rekwiżit tal-kapital fil-livell tal-limitu minimu, l-impatt totali ghall-kapital ikun ta' €262.7 biljun fis-sitwazzjoni negattiva.

Dan l-impatt fuq il-kapital iwassal biex il-proporzjon CET1 ghall-bank parteċipanti medjan jonqos b'4.0 punti perċentwali minn 12.4% għal 8.3% fl-2016. It-tnejjix fil-proporzjon CET1 medjan previst ghall-banek f'kull pajjiż jidher fil-Grafika 2.

Grafika 2 Evalwazzjoni kompreksiva: Tnaqqis medjan previst fil-proporzjon tal-kapital f'sitwazzjoni negattiva skont il-pajjiż tal-bank parteċipanti



Għalkemm mhux komparabbli għalkollox, it-taqqis fil-proporzjon medjan CET1 previst fl-Analizi u r-Rieżami Kompreksiv tal-Kapital (*Comprehensive Capital Analysis and Review – CCAR*) li sar fl-Istati Uniti fl-2014 kien ta' 2.9%.⁶ It-taqqis kien ta' 3.9% fl-AQR u t-test tal-istress li saru fi Spanja fl-2012,⁷ u ta' 2.1% fit-test tal-istress tal-ABE li sar fl-2011.⁸

B'kollo, l-evalwazzjoni kompreksiva identifikat nuqqas ta' kapital ta' €24.6 biljun f'25 bank parteċipanti wara li dawn il-proporzjonijiet ta' solvenza previsti tqabblu man-normattivi definiti għall-eżerċizzju.⁹

In-nuqqas ta' €24.6 biljun jista' jinqasam fi tliet komponenti. L-ammont tan-nuqqas ta' kapital li hareġ mit-test tal-istress li sar mill-banek u li ġie assigurat għall-kwalità mill-BCE kien ta' €11.2 biljun, qabel ma saru xi aġġustamenti dovuti għar-riżultati tal-AQR u wara li tqiesu l-bafers tal-kapital kollha eżistenti fil-31 ta' Diċembru 2013. Jekk jiġi inkluż it-taqqis fil-kapital disponibbli fil-punt ta' tluq dovut għall-aġġustamenti tal-AQR, dan in-nuqqas jiżdied għal €21.9 biljun. Fl-ahhar, l-informazzjoni l-ġidida li harget mill-AQR dwar il-prestazzjoni tal-assi għet-riflessa fil-previżjonijiet tat-test tal-istress u rriżultat fin-nuqqas shiħ ta' €24.6 biljun. Dawn l-impatti jidhru fil-Grafika 3.


⁶ Dodd Frank Act Stress Test: sitwazzjoni negattiva ferm. It-taqqis fil-proporzjon medjan CET1 tal-eżerċizzju tal-2013 kien ta' 2.9%.

⁷ Minħabba li l-ghadd tal-banek parteċipanti kien żgħir, din iċ-ċifra hija medja ppeżata.

⁸ L-eżerċizzju sar fuq baži iktar baxxa ta' kapital tal-bidu mill-eżerċizzju attwali.


⁹ 8% ta' CET1 fis-sitwazzjoni ta' baži u fl-AQR, 5.5% ta' CET1 fis-sitwazzjoni negattiva.

Grafika 3 Evalwazzjoni kompreksiva: Nuqqas ta' kapital skont il-komponenti ewlenin



It-total tan-nuqqas ta' kapital skont l-evalwazzjoni kompreksiva jidher mill-ġdid fil-Grafika 4, maqsum skont il-pajjiż tal-bank parteċipanti. It-total tan-nuqqas ta' kapital jidher f'termini ta' assi ppeżati għar-riskju (RWA) skont il-pajjiż, i.e. jirrifletti s-sinifikat tan-nuqqas skont id-daqs tal-banek inkluži fl-eżerċizzju u juri l-impatt dirett fuq il-proporzjon CET1 tal-banek.

**Grafika 4 Evalwazzjoni kompreksiva: Nuqqas ta' kapital skont il-pajjiż tal-bank
parteċipanti**



Dan in-nuqqas ta' kapital identifikat mill-evalwazzjoni kompreksiva jista' jitqiegħed fil-kuntest ta' kapital miġbur reċentement mill-banek parteċipanti. Minn meta faqqgħet il-krizi finanzjarja tal-2008 sal-31 ta' Diċembru 2013, ingabar kapital ta' aktar minn €200 biljun mill-banek parteċipanti f'dan l-eżerċizzju. Mill-1 ta' Jannar 2014, ingabru €57.1 biljun oħra li mhumiex magħduda fir-riżultati ta' hawn fuq, iżda li se jiġu kkunsidrati bħala mitigazzjoni għan-nuqqasijiet li nstabu fil-kapital.

Fil-livell tal-banek individwali, il-ħtiġijiet ta' kapital li ġew identifikati jidhru hawn taħt, flimkien mal-kapital miġbur minn kull istituzzjoni mill-31 ta' Diċembru 2013 'il quddiem¹⁰ u n-nuqqas ta' kapital li fadal. Kull waħda mill-25 istituzzjoni identifikati fit-Tabella 1 se tibgħat skema tal-kapital lill-JST rispettiv fi żmien ġimaginej mill-publikazzjoni ta' dan id-dokument, b'dettalji dwar kif se jimtela n-nuqqas ta' kapital. Il-JSTS se jivverifikaw li dawn l-

¹⁰ Sat-30 ta' Settembru 2014

iskemi jkunu solidi u se jinkludu l-gbir ta' kapital li digà sar mill-banek parteċipanti li għandhom nuqqas.¹¹

Jekk il-kapital kollu li nġabar digà (li minnu jitnaqqas ix-xiri lura tal-istrument tal-kapital) jiġi paċut man-nuqqas ta' kapital, ikun jonqos €9.5 biljun¹² ta' kapital x'jimtela, maqsum bejn 13-il bank. Fil-każ ta' żewġ banek li jinsabu f'din il-lista u li għandhom nuqqas ta' kapital skont il-previżjoni b'karta tal-bilanċ statika,¹³ il-JSTs se jqisu l-previżjonijiet b'karta tal-bilanċ dinamika (li saru flimkien mal-evalwazzjoni b'karta tal-bilanċ statika billi l-qbil dwar l-iskemi ta' ristrutturazzjoni ma' DGC-COMP sar wara l-1 ta' Jannar 2014) biex jistabbilixxu r-rekwiżiti tal-kapital finali tagħhom. Skont l-ipotesi b'karta tal-bilanċ dinamika, bank minnhom m'għandux nuqqas ta' kapital filwaqt li l-bank l-ieħor prattikament m'għandux nuqqas ta' kapital.

¹¹ Banca Piccolo Credito Valtellinese, Società Cooperativa ('Credito Valtellinese') qieghda titqies bhala istituzzjoni inqas sinifikanti u se tkun suġġetta għas-superviżjoni indiretta tal-BCE fil-MSU. Aktar tagħrif dwar l-istituzzjoni inqas sinifikanti jinsab fit-Taqsima 3.1.1 u fl-Appendici 9.1.

¹² Ta' min jinnota li xi banek ġabru ammont akbar min-nuqqas ta' kapital identifikat, u dan jispjega d-divergenza bejn id-delta fin-nuqqas ta' kapital qabel u wara l-ġbir ta' kapital u l-kapital totali miġbur mill-banek b'nuqqas minn Jannar 2014 'il quddiem, li hija ta' €18.6 biljun.

¹³ Eurobank prattikament m'għandux nuqqas ta' kapital filwaqt li National Bank of Greece m'għandux nuqqas ta' kapital.

Tabella 1 Banek parteċipanti b'nuqqas ta' kapital

Isem tal-bank	Proporzj on CET1 punt tal- bidu	Proporzj on CET1 wara l- AQR	Proporzj on CET1 sitwazzjo ni ta' baži	Proporzj on CET1 sitwazzjo ni negattiva	Nuqqas ta' kapital (biljuni ta' €)	Kapital nett eligibbi miġbur (biljuni ta' €)	Nuqqas ta' kapital waral- kapital nett miġbur (biljuni ta' €)
Eurobank ¹	10.6%	7.8%	2.0%	-6.4%	4.63	2.86	1.76
Monte dei Paschi di Siena	10.2%	7.0%	6.0%	-0.1%	4.25	2.14	2.11
National Bank of Greece ¹	10.7%	7.5%	5.7%	-0.4%	3.43	2.50	0.93
Banca Carige	5.2%	3.9%	2.3%	-2.4%	1.83	1.02	0.81
Cooperative Central Bank	-3.7%	-3.7%	-3.2%	-8.0%	1.17	1.50	0.00
Banco Comercial Português	12.2%	10.3%	8.8%	3.0%	1.14	-0.01	1.15
Bank of Cyprus	10.4%	7.3%	7.7%	1.5%	0.92	1.00	0.00
Oesterreichischer Volksbanken-Verbund	11.5%	10.3%	7.2%	2.1%	0.86	0.00	0.86
permanent tsb	13.1%	12.8%	8.8%	1.0%	0.85	0.00	0.85
Veneto Banca	7.3%	5.7%	5.8%	2.7%	0.71	0.74	0.00
Banco Popolare	10.1%	7.9%	6.7%	4.7%	0.69	1.76	0.00
Banca Popolare di Milano	7.3%	6.9%	6.5%	4.0%	0.68	0.52	0.17
Banca Popolare di Vicenza	9.4%	7.6%	7.5%	3.2%	0.68	0.46	0.22
Piraeus Bank	13.7%	10.0%	9.0%	4.4%	0.66	1.00	0.00
Credito Valtellinese	8.8%	7.5%	6.9%	3.5%	0.38	0.42	0.00
Dexia ²	16.4%	15.8%	10.8%	5.0%	0.34	0.00	0.34
Banca Popolare di Sondrio	8.2%	7.4%	7.2%	4.2%	0.32	0.34	0.00
Hellenic Bank	7.6%	5.2%	6.2%	-0.5%	0.28	0.10	0.18
Münchener Hypothekenbank	6.9%	6.9%	5.8%	2.9%	0.23	0.41	0.00
Axa Bank Europe	15.2%	14.7%	12.7%	3.4%	0.20	0.20	0.00
C.R.H. - Caisse de Refinancement de l'Habitat	5.7%	5.7%	5.7%	5.5%	0.13	0.25	0.00
Banca Popolare dell'Emilia Romagna	9.2%	8.4%	8.3%	5.2%	0.13	0.76	0.00
Nova Ljubljanska banka ³	16.1%	14.6%	12.8%	5.0%	0.03	0.00	0.03
Liberbank	8.7%	7.8%	8.5%	5.6%	0.03	0.64	0.00
Nova Kreditna Banka Maribor ³	19.6%	15.7%	12.8%	4.4%	0.03	0.00	0.03
Total	10.0%	8.4%	7.2%	2.1%	24.62	18.59	9.47

¹ Dawn il-banek għandhom nuqqas ta' kapital skont il-previżjoni b'karta tal-bilanč statika, iżda se jitqisulhom il-previżjonijiet b'karta tal-bilanċ dinamika (li saru flimkien mal-evalwazzjoni b'karta tal-bilanċ statika billi l-qbil ma' DG-COMP dwar l-iskemi ta' ristrutturazzjoni sar wara l-1 ta' Jannar 2014) biex jiġu stabbiliti r-rekwiżiti tal-kapital finali tagħhom. Skont l-ipotesi b'karta tal-bilanċ dinamika, dawn il-banek m'għandhomx nuqqas ta' kapital jekk jitqies il-kapital nett li digħi nāgar.

² Meta titqies l-iskema ta' riżoluzzjoni ordinata ta' din l-istituzzjoni, li tibbenefika minn garanzija tal-Istat, m'hemm ebda htiegħa għal-proċeduri ta' ġbir ta' kapital wara r-riżultati tal-evalwazzjoni komprezziva.

³ L-impatt fuq l-1-2014 tal-miżuri ta' ristrutturazzjoni li digħi tħieku biex titqieg il-profitabilità strutturali u ż-żamma tal-qligh imfaddal sejkopru n-nuqqas ta' kapital identifikat.

Il-kalkolu tas-CET1 użat fl-evalwazzjoni komprezziva u rifless hawn fuq sar fil-limiti tar-rekwiżiți legali eżistenti u d-dispozizzjonijiet tranżizzjonali nazzjonali, bl-eċċeżżjoni unika tat-tnejħħija tal-filtri prudenzjali għall-qiegħi qiegħi u t-telf mhux realizzat fuq skoperturi sovrani f'assi disponibbli għall-bejgh (available-for-sale – AFS), fejn ġie applikat phase-in armonizzat definiti.

mill-ABE.¹⁴ Dawn id-diskrezzjonijiet nazzjonali dwar dispożizzjonijiet tranzizzjonali jintroduċu varjazzjoni fid-definizzjoni attwali ta' kapital użata fost il-banek u l-pajjiži. Id-differenzi li johorġu se jonqsu gradwalment fis-snin li ġejjin hekk kif id-dispożizzjonijiet tranzizzjonali jitneħħew fit ffit. Sadattant, il-BCE jirrikonoxxi l-ħtieġa li titjieb il-konsistenza tad-definizzjoni ta' kapital u tal-kwalità relatata tal-kapital CET1. Din se tkun kwistjoni li l-MSU jrid jindirizza bħala priorità. Il-pubblikkazzjoni tal-impatt tad-dispożizzjonijiet tranzizzjonali fuq is-CET1 tippermetti li jsir tqabbil oġgettiv, fejn l-impatt tal-opzjonijiet nazzjonali jiġi newtralizzat.

1.3 STRUTTURA TA' DAN IR-RAPPORT

Il-bqija ta' dan ir-rapport hija mfassla kif ġej:

- Kuntest tal-eżerċizzju: għanijiet, prinċipji ta' gwida u interpretazzjoni tar-riżultati
- Ambitu tal-eżerċizzju u deskrizzjoni tal-metodoloġija: il-banek suġġetti għall-eżerċizzju; x'inhuma u x'mumiex l-ghanijiet tal-eżerċizzju; ġarsa ġenerali lejn il-metodu użat
- Assigurazzjoni tal-kwalità: il-proċess u l-analiżi li saru biex jiżguraw riżultati konsistenti u preċiżi
- Riżultati aggregati tal-evalwazzjoni komprensiva
- Riżultati tal-AQR u analiżi oħra: rieżami tad-*drivers* dettaljati tar-riżultati tal-AQR
- Riżultati tat-test tal-istress u analiżi oħra: rieżami tad-*drivers* dettaljati tar-riżultati tat-test tal-istress
- Miżuri kapitali meħuda mill-banek parteċipanti: kwantità tal-kapital u kompożizzjoni tal-kapital tal-banek parteċipanti, inkluz it-trattament tat-tnaqqis u l-kwalità relatata tal-kapital CET1.

¹⁴ Il-metodu armonizzat tal-ABE għall-phase-in huwa 2014-20%, 2015-40%, 2016-60%.

1.4 IČ-ĊIFRI TAL-EVALWAZZJONI KOMPRENSIVA

L-eżercizzju kien komprensiv fl-ambitu tiegħu:

- 19-il pajjiż partecipanti
- 130 bank partecipanti
- 81.6% tal-assi bankarji totali tal-MSU koperti
- Aktar minn 6,000 espert involuti fit-timijiet bankarji tal-BCE u l-awtoritajiet nazzjonali kompetenti

L-eżercizzju kien komprensiv fin-natura tiegħu:

- Aktar minn 800 portafoll individwali eżaminati
- Aktar minn 119,000 debitur analizzati bid-dettalji
- Aktar minn 170,000 unità ta' kollateral rivalutati
- Aktar minn 850 mudell ghall-provediment u ghall-aġġustament tal-valutazzjoni tal-kreditu (CVA) ikkontestati
- Aktar minn 5,000 titolu rivalutati